

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಲಕ್ಷ್ಮೀಕುಮಾರತಾತದೇಶಿಕ ಕೃತ  
|| ಶ್ರೀ ಹನುಮದ್ವಿಂಶತಿಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕಃ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀ ಹನುಮದ್ವಿಂಶತಿಃ ॥

ಗುಣಾಭಿರಾಮಮಿಂದಿರಾಕುಮಾರತಾತವಾರಿಧಿ -

ಪ್ರಸಿದ್ಧಿಮದ್ರಮಾತಟಾಕತೀರಸೀಮ್ನಿ ಮಾರುತಿಂ |  
ಮುದಾಧಿರುಹ್ಯ ಮಾಧವೋ ವೃಷಾಚಲಸ್ಥಲಾದಪಿ  
ಪ್ರಕಲ್ಪತೇ ನಿಕಾಮಮತ್ರ ಪಾಲನಾಯ ದೇಹಿನಾಂ || ೧ ||

ಅಧಿರುಹ್ಯ ರಘೂದ್ವಹೋ ಹರಿಂ ಪ್ರಾಕ್

ಅರಿಶಿಕ್ಷಾಮಕೃತಾಧುನಾ ತು ಸೋಽಯಂ |

ಕೃತತಾತಸಮುದ್ರತೀರಕೇಲಿಂ

ತಮಧಿಷ್ಠಾಯ ತನೋತಿ ದೀನರಕ್ಷಾಂ || ೨ ||

ಕರ್ಮಾನುರುದ್ಯ ವೃಷಭೂಭೃತಿ ಯಃ ಕರೋತಿ

ನ್ಯೂಣಾಂ ಹಿತಾನಿ ಸ ತು ತನ್ನಿರಪೇಕ್ಷ ಏವ |

ಯತ್ಸರ್ವಮಿಷ್ಟಮಿಹ ಪುಷ್ಯತಿ ವೇಂಕಟೇಶ-

ಸ್ತದ್ವೈಭವಂ ಕಿಲ ರಮಾತ್ಮಜತಾತಸಿಂಧೋಃ || ೩ ||

ಕ್ರೀಡಾಸರಃ ಕಿಮಪಿ ತಾತಸಮುದ್ರನಾಮ

ಲಕ್ಷಾಃ ಪ್ರಸನ್ನಲಘುಶೀತಲಮರ್ಪಯಂತ್ಯಾಃ |

ಅನ್ಯದ್ವಿಧೇಯಮನವೇಕ್ಷ್ಯ ಸುತಾನಮುಷ್ಯಾಃ

ಪ್ರೀತ್ಯೈ ಮುರಾರಿರವತಿ ಪ್ಲವಗಾಧಿರೂಢಃ || ೪ ||

ಶ್ರೀಶೈಲಪೂರ್ಣಮವತಿ ಸ್ಮ ಘಟಾಂಬುಹೃಷ್ಣೋ

ಯಃ ಪೂರ್ವಮಂಜನಗಿರೌ ಸ ಪ್ರಮಾನಿದಾನೀಂ |

ಸ್ಥಿತ್ವಾ ಸಮೀರಭುವಿ ಪಾತಿ ರಮಾಕುಮಾರ-

ತಾತಾಂಬುರಾಶಿಮುದಿತೋ ಜನಮೈಂದಿರೇಯಂ || ೫ ||

ಹರಿಃ ಪುರಾ ಮಾಮಧಿರುಹ್ಯ ದಾರುಣಂ  
ಚಕಾರ ಕರ್ಮೇತಿ ಸಮೀರಜನ್ಮನಃ |  
ಶುಚಂ ನಿರಾಕರ್ತುಮಿವಾಶ್ರಿತಃ ಸ ತಂ  
ಶುಭಂ ನೃಣಾಂ ಸೌತಿ ರಮಾಸರಸ್ತಟೇ || ೬ ||

ಶೌರೇಃ ರಮಾತನಯತಾತಸಮುದ್ರತೀರೇ  
ಭಾವಸ್ತಟಾದಪಿ ಭವಾತ್ಮಜಪುಷ್ಕರಿಣ್ಯಾಃ |  
ಸಂತನ್ವತೇ ಹಿ ಪುರುಷಾಃ ಸಮದರ್ಶಿನೋಽಪಿ  
ಪ್ರಾಯೇಣ ಸೂನುಷು ನಿಜೇಷ್ವಪಿ ಪಕ್ಷಪಾತಂ || ೭ ||

ಶ್ಲಾಘ್ಯತರಕ್ಷೀರಾಬ್ಧಿ -  
ಶ್ರೀತಾತಸಮುದ್ರಯೋರಿಯಾನ್ಭೇದಃ |  
ನಿದ್ರಾತಿ ತತ್ರ ನಿತ್ಯಂ  
ಶ್ರೀಪತಿರನುಕೂಲಮತ್ರ ಜಾಗತಿ || ೮ ||

ಫಣಿಸರಸೀತಟಭಾಗಾತ್  
ಅಧಿಕೋ ಲಕ್ಷ್ಮೀಸರಸ್ತಟಾಭೋಗಃ |  
ಗಜವರದಃ ಕಿಲ ತಸ್ಮಿನ್  
ಕ್ರೀಡತಿ ಹರಿರತ್ರ ಸರ್ವವರದಾಯೀ || ೯ ||

ರಾಮಚಂದ್ರೋದಯಾರಂಭೇ ಯಸ್ಸವೇಲಾತಿವರ್ತನಂ |  
ಚಕ್ರೇ ಸಮುದ್ರಸ್ತಂ ವಂದೇ ಶ್ರೀಸರಸ್ತೀರಪಾವನಿಂ || ೧೦ ||

ತಟಸೀಮನಿ ತಾತಸಿಂಧು ಬಂಧೋ-  
ರಮಿತಂ ಕ್ರೀಡತಿ ಭಾಗ್ಯಮಂಜನಾಯಾಃ |  
ಅಕರೋತ್ಸಹಸಾ ಯದಕ್ಷಶಿಕ್ಷಾಂ  
ನಿಯಮೇನೈವ ನಿಜೇನ ಬಾಹುಧಾಮ್ನಾ || ೧೧ ||

ನಮತ ರಮಾಕಮಲಾಕರಲಹರೀಪರಿವಾಹಸರಣಿವಾಸ್ತವ್ಯಂ |  
ಹರಿಸಾರ್ವಭೌಮಮಾನತಭರಣೋದ್ಯತಶೌರಿಭಾರಧೌರೇಯಂ || ೧೨ ||

ನಿಜತನುಕನಕಾದ್ರಿಮೇತ್ಯ ನಾಥೇ  
ವಿಹರತಿ ವಲ್ಲಭಯಾ ಸಮಂ ಪ್ರಹೃಷ್ಯೇ |  
ಹರಿರವತಿ ಜಗಂತಿ ತಾತಸಿಂಧೋ-  
ರಧಿಠಟಮಾತ್ಮಸುಭೃತ್ಯತಾನುರೂಪಂ || ೧೩ ||

ಚತುರ್ಭುಜಃ ಶ್ರೀಸರಸೀಹರೀಂದ್ರ-  
ಹಸ್ತೇನ ದತ್ತೇ ವರಮಾಶ್ರಿತಾನಾಂ |  
ಯದರ್ಥಿನೇ ಭೃತ್ಯಮುಖೇನ ದಾನಂ  
ಪ್ರಾಯಃ ಪ್ರಭೂಣಾಂ ಪ್ರಕೃತಿಸ್ವಭಾವಃ || ೧೪ ||

ಇದಂ ಪ್ರಕರ್ಷಾಯ ಹರೇರ್ಯದಾರ್ತಾರ್ಥ  
ಸಂರಕ್ಷತಿ ಶ್ರೀಸ್ಸರಸೀಹನೂಮಾರ್ಥ |  
ಮಹೇಶ್ವರಾಣಾಂ ಮಹತೇ ಗುಣಾಯ  
ಪ್ರಕಲ್ಪತೇ ಭೃತ್ಯಜನಪ್ರಭಾವಃ || ೧೫ ||

ಶ್ರೀಸೂನುತಾತಗುರುಸಿಂಧುತಟಾಂಜನೇಯೇ  
ಸಂಪ್ರತ್ಯಶೇಷಜನತಾವನಜಾಗರೂಕೇ |  
ಲಕ್ಷ್ಮ್ಯಾ ಹರಿವಿಹರತೇ ಯದೇಷ ಸೀತಾ-  
ವಿಯೋಗದಿನಕ್ಲೃಪ್ತಪೋವಿಲಾಸಃ || ೧೬ ||

ಪ್ರಾಯಸ್ತುಲ್ಯಃ ಪಾದುಕಾಯಮಿಹಾಪಿ  
ನ್ಯಾಸಸ್ತೀತಾನಾಯಕಾಂಘ್ರೇಸ್ತಥಾಪಿ |  
ಧಾತ್ರೀರಕ್ಷಾಂ ಸಾ ತತಾನೇತಿ ಕಿಂ ವಾ  
ಲೋರ್ಕಾ ಪಾತಿ ಶ್ರೀತಟಾಕಾಂಜನೇಯಃ || ೧೭ ||

ಇಂದಿರಾಸುಹೃದಭೇದಭಾವನಾ-  
ಸಂತತೇರಿವ ತದಾತ್ಮತಾಂ ವರ್ಹ |  
ತಂತನೀತಿ ಕಮಲಾಸರಸ್ತಟೀ-  
ಗಂಧವಾಹತನಯೋ ಜನಾವನಂ || ೧೮ ||

ನಾರಾಯಣೇಯೇನ ಮಹೋಭರೇಣ

ನಟತ್ಪ್ರಕರ್ಷೋ ಜಗತಾಂ ತ್ರಯಾಣಾಂ |

ಕರೋತಿ ರಕ್ಷಾಂ ಕಲಶಾಬ್ಧಿಕನ್ಯಾ -

ಸರಸ್ತಟೀಮಾರುತಿಸಾರ್ವಭೌಮಃ || ೧೯ ||

ಕಂಸಾರಿತೇಜೋಭರವೈಭವೇನ

ಸಂಸಾರಿಣಾಮೇಷ ತನೋತಿ ರಕ್ಷಾಂ |

ರಮಾಸರಸ್ಯಾಂ ರಘುವೀರಸೇನಾ -

ನಾಸೀರಸೀಮಾಭಟಸಾರ್ವಭೌಮಃ || ೨೦ ||

ಇತೀಂದಿರಾತಟಾಕತೀರವಾಯುಸೂನುವಿಂಶತಿಂ

ರಮಾಕುಮಾರತಾತಯಾರ್ಯನಿರ್ಮಿತಾಂ ಪಠಂತಿ ಯೇ |

ಧನಂ ಯಶೋ ಬಲಂ ಸುತಾನರೋಗತಾಯುಷೀ ಸುಖಂ

ಲಭೇಯುರೇವ ಮಾನವಾಃ ಕೃಪಾಭರಾದ್ರಮಾಪತೇಃ || ೨೧ ||

ಯಥಾ ಹರಿರ್ಭಾಸುರಪುಣ್ಯಕೋಟ್ಯಾಂ

ಯಥಾ ಚ ಗೌರೀ ವರಕಾಮಕೋಟ್ಯಾಂ |

ತಥಾ ಮಹೋದಾರಕುಮಾರತಾತ -

ಕಲ್ಯಾಣಕೋಟ್ಯಾಂ ಕಮಲಾ ಸಮಿಂಧೇ || ೨೨ ||

ಕುರ್ವಂತಿ ಬ್ರಾಹ್ಮಣಾನಾಂ ತು

ಕಲ್ಯಾಣಶತಮನ್ವಹಂ |

ತಸ್ಮಾತ್ ಕಲ್ಯಾಣ ಕೋಟೀತಿ

ಸತ್ಯನಾಮಾ ಪ್ರಕಾಶತೇ || ೨೩ ||

|| ಇತಿ ಶ್ರೀ ಹನುಮದ್ವಿಂಶತಿಃ ಸಂಪೂರ್ಣಾ ||